



கலைஞர்
100
1924 - 2023

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம்: 10.8.1942 - முருக: 82 - ஒலி: 94 - திருவள்ளூர் ஆண்டு 2054 - ஐப்பசி 26 - ஞாயிற்றுக்கிழமை 12 நவம்பர் 2023 - சென்னை 8 பக்கங்கள் Established: 10.8.1942 - Volume: 82 - Issue 94: Thiruvalluvar Year - 2054 - Appasai 26 - Sunday 12 November 2023 - Chennai 8 Pages ₹ 5.00



முதல்வர் மு.க.ஸ்டாலினின் - கலைஞர் மகளிர் உரிமைத் திட்டத்தினால்

கிராமப் பொருளாதாரம் பெருமளவு உயர்வு!

சென்னை, நவ.12-

முதல்வர் மு.க.ஸ்டாலின் அவர்களின் கலைஞர் மகளிர் உரிமைத் திட்டத்தினால் கிராமப் பொருளாதாரம் பெருமளவு உயர்ந்துள்ளது. பணப் புழக்கம் அதிகரித்துள்ளதால் பெண்கள் உற்சாகமடைந்துள்ளனர்.

தி.மு.க. தலைவர் மு.க.ஸ்டாலின் அவர்கள் தேர்தல் அறிக்கையில் தமிழகத்தில் ஏழை, எளிய குடும்ப பெண்கள் முன்னேற்றம் அடையும் வகையில் மாதம் ரூ.1000 உதவித் தொகை வழங்கப்படும் என்று அறிவித்தார். அதன்படி தமிழ்நாட்டில் தி.மு.க. ஆட்சி அமைந்தது. பின்னர் தேர்தல் அறிக்கையில் அறிவித்தபடி குடும்பத் தலைவிகளுக்கு மாதம் ரூ.1000 வழங்கும் திட்டம் கடந்த செப்டம்பர் 15ம் தேதி தமிழ்நாடு முதலமைச்சர் 'கலைஞர் மகளிர் உரிமைத் திட்டம்' தொடங்கி வைத்தார். அதன்படி தமிழ்நாட்டில் வறுமையில் வாடும் 1 கோடியை 13 லட்சத்து 84 ஆயிரத்து 300 குடும்பத் தலைவிகள் தேர்வு செய்யப்பட்டு, அவர்களின் வங்கி கணக்கிற்கு ஒவ்வொரு மாதமும் தமிழ்நாடு அரசு சார்பில் ரூ.1000 வழங்கப்பட்டு வருகிறது.

அந்த வகையில், கடந்த 3 மாதங்களாக ஒவ்வொரு மாதமும் தமிழ்நாடு அரசு சார்பில் 'கலைஞர் மகளிர் உரிமைத் திட்டம்' பயனாளிகளான குடும்பத் தலைவிகளுக்கு வங்கி கணக்கிற்கு ஆயிரத்து 138 கோடியே 43 லட்சம் ரூபாய் வரவு வைக்கப்பட்டு வருகிறது. இதனால் குடும்பத் தலைவிகள் தங்கள் குடும்பங்களுக்குத் தேவையான மளிகை பொருட்கள் மற்றும் குழந்தைகளுக்கு பால் உள்ளிட்டவை வாங்க மிகவும் பயன்படுத்தி வருகின்றனர். அதே நேரம் பெரும்பாலான பெண்கள் தங்களுக்கு முதல்வர் ஒவ்வொரு மாதமும் வழங்கும் உதவி தொகையை சேமிப்பாக தங்களது வங்கி கணக்கில் வைத்துள்ளனர். சிலர் வங்கியில் இருந்து எடுத்து தனியாக வீட்டில் சேமித்து வைத்துள்ளனர்.

வெகு விமரிசையாகக் கொண்டாடும்!

இத்தனை நாட்கள் ஆண்களின் உதவியை நாடி வந்த பெண்கள், உதவித்

பணப் புழக்கம் அதிகரிப்பு - பெண்கள் உற்சாகம்!



முதலமைச்சர் மு.க.ஸ்டாலின் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட 7 இலட்சத்து 35 ஆயிரம் மகளிர் பயன்பெறும் வகையில், மகளிருக்கு மாதந்தோறும் ரூ.1000/- வழங்கும் கலைஞர் மகளிர் உரிமைத் திட்டத்தை தொடங்கி வைத்து அடையாளமாக 6 மகளிருக்கு வங்கி பற்று அட்டைகளை (ATM Cards) வழங்கினார். இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் தயாநிதிமாறன், கலாநிதி வீராசாமி, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, பெருநகர சென்னை மாநகராட்சி ஆணையர் டாக்டர் ஜெ.ராதாகிருஷ்ணன், சிறப்பு திட்ட செயலாக்கத்துறை செயலாளர் டாக்டர் தாளேஸ் அகமது, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

தொகை மூலம் தங்கள் செலவுகளை யார் தயவும் இன்றி பார்த்து கொள்ளும் நிலை தற்போது உருவாகியுள்ளது.

கிராமப்புறங்கள் மற்றும் மலைப்பகுதிகளில் வசிக்கும் ஏழை, எளிய பெண்கள் ஒவ்வொரு ஆண்டும் பண்டிகை காலங்களில் தங்களது குழந்தைகளுக்குத் தேவையான புதிய துணிகள், இனிப்புகள் வாங்கி

ஆண்டு தீபாவளி பண்டிகை படம்த் தொடரிகளில் உள்ள ஏழை எளிய மக்கள் வெகு விமரிசையாக கொண்டாட திட்டமிட்டுள்ளனர்.

ஒவ்வொரு மாதமும் 15ம் தேதி கலைஞர் மகளிர் உரிமைத் திட்டம் பயனாளிகளின் வங்கி கணக்கிற்கு ரூ.1000 வரவு வைக்கப்படும். தீபாவளி பண்டிகை இன்று என்

கோடியே 29 லட்சம் ரூபாய் வரவு வைக்கப்பட்டுள்ளது.

தலை தீபாவளியாக கொண்டாடும்!

இதனால் கடந்த 3 மாதங்களில் ஒரு குடும்ப பெண்ணின் வங்கி கணக்கில் தமிழ்நாடு அரசு ரூ.3000 வரவுவைத்துள்ளது. இந்த பணத்தை பெண்கள் இந்த தீபாவளி பண்டிகைக்காக சேர்த்து வைத்து, எப்போதும் இல்லாத வகையில் 'மகிழ்ச்சி தரும் தீபாவளி' யாக கொண்டாட தயாராகி வருகின்றனர். இதனால் தமிழ்நாடு முழுவதும் இந்த தீபாவளியை, பெண்கள் 'கலைஞர் மகளிர் உரிமைத் திட்டம்' தலை தீபாவளியாக கொண்டாடி வருகின்றனர். எனவே இந்தியாவிலேயே தமிழ்நாட்டில் மட்டும் தான் வழக்கத்தை விட கூடுதலாக இந்த ஆண்டு தீபாவளி பண்டிகைக்கு ரூ.3000 கோடி பணம், பழக்கத்தில் உள்ளது.

தீபாவளி பண்டிகையை கொண்டாடும் அடுத்தவர்கள் உடைகள், பலகாரங்கள், உணவுகள் வாங்கித் தரமாட்டார்களா என ஏங்கி வந்த பல ஏழை எளிய

குடும்பங்கள் இந்த ஆண்டு கலைஞர் மகளிர் உரிமைத் திட்ட உதவித் தொகையால் தங்களது குழந்தைகளுக்கு பட்டாசுகள், புதிய துணிகள், இனிப்புகள் வாங்கி வருகின்றனர். குறிப்பாக, கிராமப்புறங்களில் கூட இந்த ஆண்டு வழக்கத்தை விட தீபாவளி பண்டிகைக்காக பெண்கள் அதிக எவ்ளில் செலவுகள் செய்து வருகின்றனர். சிறிய பெட்டிக்கடைகள் முதல் பெரிய மளிகை கடைகள் வரை வழக்கத்தை விட இந்த ஆண்டு அதிகளவில் வியாபாரம் செய்துள்ளனர்.

சிறு வியாபாரிகள் மகிழ்ச்சி!

இதனால் கிராம பொருளாதாரம் பெருமளவில் உயர்ந்துள்ளது. எந்த ஆண்டும் இல்லாத அளவில் பெரிய அளவில் பணப் புழக்கம் அதிகமாக இருந்தது. அடுத்த ஆண்டு தீபாவளிக்கு கண்டிப்பாக தமிழக அரசின் நிதி மூலம் சுமார் 12 ஆயிரத்து 156 கோடி ரூபாய் தீபாவளி அல்லது பொங்கல் உள்ளிட்ட பண்டிகை காலங்களில் மக்களிடம் புழக்கத்தில் இருக்கும். ஒன்றிய அரசின் நடவடிக்கைகளால் தற்போது வணிகம் டிஜிட்டல் மயமாகி வருகிறது. இதனால் வாங்கிக் தான் பெரும் லாபம் அடைகின்றன. மக்களுக்கு இழப்பதான் ஏற்படுகிறது.

ஆனால் தமிழக அரசின் இந்த நடவடிக்கை மூலம் மக்கள் பணம், மக்களிடமே சுழற்சி முறையில் சுழன்று வருவதால், பெரிய அளவில் கிராம பொருளாதாரத்தில் தன்னிறைவு பெற்ற மாநிலமாக தமிழகம் மாறும் என்று எதிர்பார்க்கப்படுகிறது. எனவே, தமிழ்நாடு முழுவதும் ஒரு கோடியே 13 லட்சத்து 84 ஆயிரத்து 300 குடும்ப பெண்கள் இதற்காக முதல்வர் மு.க.ஸ்டாலின் அவர்களுக்கு மகிழ்ச்சி கலந்த நன்றியை தெரிவித்துள்ளனர். உரிமைத் திட்டத்தால் தமிழகத்தில் கூடுதல் பணப்புழக்கம் ஏற்பட்டுள்ளதால் சிறு வியாபாரிகள் முதல் பெரிய வியாபாரிகள் வரை மகிழ்ச்சியடைந்துள்ளனர்.

தொழிற்சாலைகளுக்கு சதவீத கணக்கில் நிர்ணயிக்கப்பட இருந்த நிலைக் கட்டணம் -

உச்சநேர நுகர்விற்கான மின் கட்டணம் குறைப்பு!

சென்னை, நவ. 12 -

தொழிற்சாலைகளுக்கு சதவீத கணக்கில் நிர்ணயிக்கப்பட இருந்த நிலைக் கட்டணம் மற்றும் உச்சநேர நுகர்விற்கான மின்கட்டணம் குறைக்கப்படவுள்ளதாக தமிழ்நாடு அரசு தெரிவித்துள்ளது.

தொழில் நிறுவனங்கள் தமிழ்நாட்டின் வளர்ச்சிக்கும், முன்னேற்றத்திற்கும் உறுதுணையாக இருக்கவேண்டும் என வலியுறுத்தப்பட்டுள்ளது.

குறு சிறு நடுத்தர தொழில் நிறுவனங்கள் துறை அமைச்சர் தா.மோ. அன்பரசன் வெளியிட்டுள்ள அறிக்கையில், மின் வாரியத்தில் ஏற்படும் செலவிற்கேற்ப, தமிழ்நாடு மின்சார ஒழுங்கு முறை ஆணையம் மின் கட்டணத்தை உயர்த்துவதை வழக்கமாக உள்ளது. கடந்த அதி.மு.க. ஆட்சிகாலத்தில் மின் கட்டணம் 2012ஆம் ஆண்

தமிழ்நாடு அரசு அறிவிப்பு!

டில் 37 சதவீதமும் 2014ஆம் ஆண்டில், 16.33 சதவீதமும் உயர்த்தப்பட்டது. ஜெயலலிதா ஆட்சிகாலத்தில் மட்டும் 53 சதவீதம் மின் கட்டணம் கூடுதலாக உயர்த்தப்பட்டது. குறிப்பிட்ட கால அளவிற்குள் தொடர்ந்து மின் கட்டணத்தை உயர்த்தாவிட்டால் தமிழ்நாட்டிற்கு நீதியுதவியோ, மத்திய நிறுவனங்களிடமிருந்து கடன் உதவியோ தரப்படாது என ஒன்றிய அரசு கடும் விதிமுறை களை விதித்ததால், 2022-23 முதல் 2026-27 வரையிலான 5 ஆண்டு காலத்திற்கு Multi Year டாரிப் மின் கட்டண மனுவை, கடந்த 2022ஆம் ஆண்டு ஜூலை மாதத்தில், தமிழ்நாடு மின்சார ஒழுங்கு முறை ஆணையத்தின் முன்பு

தமிழ்நாடு மின் உற்பத்தி மற்றும் பகிர்மானக் கழகம், சமர்ப்பித்தது. இதனால் ஏற்பட்ட மின்கட்டண மாற்றம் குறித்து, சிறு, குறு மற்றும் நடுத்தர தொழில் நிறுவனங்கள் மற்றும் விற்பனைத் துறை அமைச்சர் தெரிவித்துள்ளார்.

இதன்படி, தமிழ்நாடு மின் உற்பத்தி மற்றும் பகிர்மானக் கழகத்திற்கு ஆண்டு ஒன்றிற்கு 2 ஆயிரம் ரூபாய் கோடி வருவாய் குறைந்தாலும், தொழில் முனைவோரின் நலனைக் கருத்தில் கொண்டு, தொழிற்சாலைகளுக்கு சதவீத கணக்கில் நிர்ணயிக்கப்பட இருந்த

நிலைக்கட்டணம் மற்றும் உச்சநேர (Peak Hour) நுகர்விற்கான மின்கட்டணம் குறைக்கப்பட தகவும் அமைச்சர் தா.மோ. அன்பரசன் தெரிவித்துள்ளார். இதன் மூலம் சுமார் 3 லட்சத்து 37 ஆயிரம் MSME நிறுவனங்கள் பயன் பெற்று வருகின்றன. தமிழ்நாடு மின்சார ஒழுங்குமுறை ஆணையத்தின் Multi Year டாரிப் ஆணையின்படி, மின்கட்டணம் மாற்றப்போது பொதுமக்களும், தொழில்துறையினரும் பாதிக்கப்படாமல் இருப்பதை உறுதி செய்ய வேண்டும் என்று முதலமைச்சர் அறிவுறுத்தியதை அடுத்து, கட்டண உயர்வு விகிதம் மறு ஆய்வு செய்யப்பட்டு, கட்டண உயர்வு 4.7 சதவிகிதத்திலிருந்து 2.18 சதவிகிதமாக

குறைக்கப்பட்டுள்ளதாக அமைச்சர் தா.மோ. அன்பரசன் தெரிவித்துள்ளார்.

குறு மற்றும் சிறு தொழிற்சாலைகளுக்கான மின் கட்டணத்தை பிற தென்னிந்திய மாநிலங்களோடு ஒப்பிடும் போது தமிழ்நாட்டில் குறைவு என்றும் அமைச்சர் தா.மோ. அன்பரசன் கூறியுள்ளார். பிற மாநிலங்களில் மின் தரம் வரை வசூலிக்கப்படுகிறது. ஆனால் தமிழ்நாட்டில் 5 சதவீதம் மட்டுமே வசூலிக்கப்படுகிறது. பிற மாநிலங்களுடன் ஒப்பிடுகையில் நமது மாநிலத்தில் மின்கட்டணம் மற்றும் நிலைக் கட்டணம் மிகவும் குறைவாகவே உள்ளது என அமைச்சர் தா.மோ. அன்பரசன் தெரிவித்துள்ளார்.

கூடுதல் சலுகைகளாக தாழ்வு வழுத்த தொழிற்சாலைகளுக்கான உச்சநேர நுகர்விற்கான

மின்கட்டணத்தை ஸ்மார்ட் மீட்டர் பொருத்தப்படும் வரை நடைமுறைப்படுத்துவதை தற்காலிகமாக ஒத்திவைத்தும், குறு, சிறு மற்றும் நடுத்தர தொழில் நிறுவனங்களின் சோலார் மேற்கூரை மின் உற்பத்தி நெடவொர்க் கட்டணத்தினை 50 சதவீதம் குறைத்தும் முதலமைச்சர் ஆணையிட்டுள்ளார். இதனால் ஆண்டுக்கு 50 கோடி ரூபாய் அரசுக்கு செலவாகும், குறு, சிறு மற்றும் நடுத்தர தொழில் நிறுவனங்கள் துறைக்கான நிதி ஒதுக்கீட்டினை 2021-22 ஆம் நிதி ஆண்டில் 741 கோடி ரூபாயாகவும், 2022-23ஆம் நிதி ஆண்டில் 1025 கோடி ரூபாய் ஆகவும், 2023-24ஆம் நிதி ஆண்டில் ஆயிரத்து 502 கோடியாகவும், ஒவ்வொரு ஆண்டும் உயர்த்த வழங்கப்பட்டு வருவதாக அமைச்சர் தா.மோ. அன்பரசன் தெரிவித்துள்ளார்.

கர்நாடக பா.ஜ.க. தலைவராக எழுப்பப்பாவின மகன் நியமனம்!

வாரிசு அரசியல் - பா.ஜ.க.வின் இரட்டை வேடம் அம்பலம்!

பெங்களூரு, நவ. 12 - கர்நாடக மாநில பா.ஜ.க. தலைவராக எழுப்பப்பாவின மகன் விஜயேந்திராவை அக்கட்சி மேலிடம் நியமித்திருப்பது கர்நாடக பா.ஜ.க.வில் சலசலப்பு ஏற்படுத்தியுள்ளது.

கர்நாடக சட்டசபை தேர்தலில் பா.ஜ.க. படுதோல்வியை சந்தித்ததை அடுத்து அம்மாநில பா.ஜ.க. தலைவர் பதவியிலிருந்து, நளின் குமார் கட்டிட ராஜினாமா செய்தார். இதைத் தொடர்ந்து, கடந்த 6 மாதங்களாக கர்நாடக மாநிலத்திற்கு புதிய பா.ஜ.க. தலைவர் நியமனம் செய்யப்படாமல் இருந்தது. இதே போல், கர்நாடக மாநில சட்டசபை எதிர்க்கட்சித் தலைவரையும் பா.ஜ.க. நியமிக்காமல் இருந்தது. இந்த இரு பதவிகளையும் பிடிப்பதில் பா.ஜ.க. நிர்வாகிகளிடையே கடும் போட்டி நிலவியது.

இந்நிலையில், கர்நாடக மாநில பா.ஜ.க. புதிய தலைவராக முன்னாள் முதலமைச்சர் எழுப்பப்பாவின மகன் விஜயேந்திர எழுப்பப்பா நியமனம் செய்யப்பட்டுள்ளார். வாரிசு அரசியல் பற்றி பிரதமர் மோடி, உள்துறை அமைச்சர் அமிதஷா போன்ற பா.ஜ.க. தலைவர்கள் மேடைக்கு மேடை விமர்சனம் செய்து வரும் நிலையில், கர்நாடகாவில் முன்னாள் முதலமைச்சர் எழுப்பப்பாவின மகனை, கட்சியின் தலைவராக பா.ஜ.க. மேலிடம் நியமித்துள்ளது. இதன்மூலம், வாரிசு அரசியல் எதிர்ப்பில் பா.ஜ.க.வின் இரட்டை வேடம் அம்பலமாகியுள்ளது. இதனிடையே, கர்நாடக மாநில பா.ஜ.க. தலைவராக எழுப்பப்பாவின மகன் விஜயேந்திராவை நியமித்திருப்பது கர்நாடக பா.ஜ.க.வில் சலசலப்பு ஏற்படுத்தியுள்ளது.